

ଦାଣ୍ଡ ପଦ୍ମରା

ବା

ଷଠୀଓଷା-ଓ କାଞ୍ଚି ଧଳା ଓଷାକଥା

ପ୍ରକାଶକ—ଧର୍ମଗ୍ରନ୍ଥ ଷ୍ଟୋର

(ନୂତନ ମୁଦ୍ରଣ)



ପ୍ରାପ୍ତି ସ୍ଥାନ—ଧର୍ମଗ୍ରନ୍ଥ ଷ୍ଟୋର

ପରିଚାଳକ—ଶ୍ରୀ ବିଦ୍ୟାଧର ସାହୁ

ଅଲିଶାବଜାର, କଟକ-୨

ଫୋନ୍ ନଂ-୨୪୭୯୭

ମୂଲ୍ୟ—ଦୁଇଟଙ୍କା ପଚାଶ ପଇସା ମାତ୍ର

ଦାଣ୍ଡପର୍ବରା କଥା

ବିରଞ୍ଚ ବୋଲି ଏକ ନଗର ଥିଲା । ତହିଁରେ ଗରବନ୍ଦମ ବୋଲି ଏକ ରାଜା । ତହିଁରେ ବାସୁଦେବ ବୋଲି ଏକ ସାଧବ ଥିଲା । ତାହାର ସାତ ପୁଅରେ ସାତ ବୋହୂ । ସେ ସାଧବ ସାନବୋହୂ ଏକଦିନେ ପିଲାମାନଙ୍କୁ ଛେନା ଗୁଡ଼ ବାଣ୍ଟୁଥିଲା । ସବୁ ପିଲାଙ୍କ ହାତରେ ଟିକିଏ ଟିକିଏ ଦେଲା । ପଛେ ଗୋଟିଏ ପିଲା ଅଇଲା । ତାହାକୁ ଖପରଟିଏ ଭଣ୍ଡିଦେଲା । ସେ ବାଳକ ତାହାକୁ ବୋଇଲା ମୋତେ ଖପର ଦେଇ ଭଣ୍ଡିଲୁ । ମୁଁ ତୋତେ ସାତଧର ଭଣ୍ଡିବି । ଏମନ୍ତ ବୋଲି ସେ ପିଲା ମନରେ ନ୍ଯୋଧ ହୋଇ ଘରକୁ ଗଲା । କେତେକ ଦିନେ ସେ ପିଲା ସପ୍ତାଦିତ ହୋଇ ମରଗଲା । ସେହି ବାଳକ ସାଧବ ସାନବୋହୂ ଗର୍ଭରେ ରହିଲା । ଦଶମାସ ସମ୍ପୂର୍ଣ୍ଣ ହୋଇ ଜନ୍ମ ହେଲା । ବାଳକ ଜନ୍ମହେଲା ଶୁଣି ସାଧବଘରେ ବହୁତ ଆନନ୍ଦହେଲେ । ଚନ୍ଦନ କାଠରେ ଅନୁଡ଼ ଜାଳିଲେ । ଗୁଆଦିଆରେ ଘାସ ଜାଳିଲେ । ସେ ପୁଅ ପ୍ରହରକ ଠାରେ ରକ୍ତ ପ୍ରସାବ କରି ମରିଗଲା । ମରିବା ଦେଖି ଅତି ଦୁଃଖିତ ହେଲେ । ତାହାକୁ ଶୁଶାନ ଭୂମିରେ ପକାଇ ଆସିଲେ । ଦଶଦିନ ଉତ୍ସରେ ଝିପ୍ପାକର୍ମ କଲେ । ସେ ବୋହୂ ସେହିମାସରେ ଗର୍ଭବାସ ହେଲା । ଦଶମାସ ପୂରଣ ହୋଇ ବାଳକ ଜନ୍ମ ହେଲା । ପୁଅକୁ ଦେଖି ସାଧବଘର ବହୁତ ଆନନ୍ଦହେଲେ । ଛଅଦିନ ଷଠୀ ଓଷା କଲେ । ସେଦିନ ମାତା ପୁଅ ଶୋଇଅଛନ୍ତି । ରାସ ଅର୍ଦ୍ଧଠାରେ ସେ ପୁଅ ଅଭ୍ୟୁତରେ ତମକି ନିଆଁରେ ପଡ଼ି ମରିଗଲା । ଏହା ଦେଖି ସମସ୍ତେ ଆରତ ହେଲେ । ଶୁଶାନ ଭୂମିରେ ପକାଇ ଆସିଲେ । ଝିପ୍ପାକର୍ମମାନ କଲେ । ବିପ୍ରମାନଙ୍କୁ ଦାନ କଲେ । ଏମନ୍ତ କେତେଦିନ ଉତ୍ସରେ

ମୁଣି ସାଧବ ବୋହୂ ଗର୍ଭବାସ ହେଲା । ଦଶମାସ ସମ୍ପୂର୍ଣ୍ଣ ହୋଇ
 ପୁଅ ଗୋଟିଏ ଜନ୍ମହେଲା । ସାଧବ ଘରେ ବହୁତ ଉତ୍ସବ କଲେ ।
 ସାତଦିନେ ଉଠିଆରି କଲେ । ବ୍ରାହ୍ମଣମାନଙ୍କୁ ବହୁତ ଧନରହ
 ଦେଲେ । ଏମନ୍ତ ରାସ ଅଳ୍ପରେ ସେ କୁମରକୁ ଦେଖନ୍ତେ ମରିକରି
 ଶୋଇଅଛି । ତାହା ଦେଖି ବଡ଼ ଆକୁଳ ହେଲେ । ସାଧବ ମନରେ
 ବିଚାର କଲେ ମଢ଼ିଛି ଦୋଷରେ ଚାରି କୁମର ମଲେ । ଏହା ବିଚାର
 ଶିବାଳୟରେ ବ୍ରାହ୍ମଣ ବରଣ କଲେ । ଗୋଟିଏ ଡଳାଇଲେ ।
 ବ୍ରାହ୍ମଣ ହସ୍ତରେ ଦାନ ଦେଲେ । ଏମନ୍ତ ନାନା ଉପଚାରକଲେ ପୁଣି
 କେତେଦିନପରେ ବୋହୂ ଗର୍ଭବାସ ହେଲା । ଦଶମାସ ସମ୍ପୂର୍ଣ୍ଣରେ
 ପୁଅ ଜନ୍ମହେଲା । ପୁଅପାଇଁ ସାଧବ ବୋହୂ ଉତ୍ସବ କଲେ । ଦଶଟି
 ହାଁ ଦଶଗୋଟି ବାଳକ ଡଳାଇ ଆଣିଲେ । ସାଧବ ଘରେ ଉତ୍ସବ
 କଲେ । ହୁଳହୁଳ ଦେଲେ, ଆନନ୍ଦହେଲେ । ସାଧବଠାରୁ ଶାଢ଼ୀ-
 ସୁନା ନେଲେ । ଆପଣା ଘରକୁ ଗଲେ । ସେଦିନ ରାସରେ ଧାଇଁ
 ପରିବାସମାନେ ପୁଅକୁ ଜଗି ବସିଲେ । ବାରଦିନ ବାରଯାତ୍ରା ବିଧି
 କଲେ । ସେଦିନ ପିଲା ନଦ୍ରାରେ ଶୋଇଥିଲା । ତିନିଗୋଟି ବୋବାଳ
 ଦେଇ ମରିଗଲା । ସମସ୍ତେ ଶୁଣି ଝକଳ ହେଲେ । ସାଧବ ଶୁଣି
 ହୁମ୍ମାତୁତ ହେଲେ । ଏମନ୍ତ କେତେଦିନଗଲା । ସାଧବବୋହୂ ପୁଣି
 ଗର୍ଭବାସ ହେଲା । ଦଶମାସରେ ପୁଅ ଗୋଟିଏ ଜନ୍ମ ହେଲା । ପୁଣି
 ସେହି ପ୍ରକାରେ ବହୁତ ଉତ୍ସବ କଲେ । ଏମନ୍ତେ ଦେଖୁ ଦେଖୁ
 ଏକୋଇଶ ଦିନ ହେଲା । ବ୍ରାହ୍ମଣମାନଙ୍କୁ ବରଣକଲେ ଓ ଭୋଜନ
 ଦେଲେ, ଦାନଧାନ କଲେ । ବନ୍ଧୁ କୁଟୁମ୍ବକୁ ଭୁବିଭୋଜନ ଦେଲେ
 କଲାଣି କଲେ । ମାତା ପୁଅକୁ ବହୁତ ଅଳଙ୍କାର ମଣ୍ଡନ ବଲେ,
 ନାମକରଣ କଲେ । ବନ୍ଧୁପରିଜନମାନେ ଶାଢ଼ୀସୁନା ପାଇ ଯେହା
 ଘରକୁ ଗଲେ । ଏଥିଉତ୍ତାରେ ସେ କୁମର ରାସରେ କେଶେ ଅନ୍ତର୍ଦ୍ଧିତ

ହୋଇଗଲେ । ତାହାଦେଖି ସାଧବବଂଶ ବହୁତଶୋକକଲେ । ଅଜ୍ଞାନ ହୋଇ ଭୂମିରେ ପଡ଼ିଲେ । ତାଙ୍କ ଅଜ୍ଞାନ ହେବା ଦେଖି ଗ୍ରାମଦେବ କହୁଅଛନ୍ତି ତୁମ୍ଭେ କାହିଁପାଇଁ କାନ୍ଦୁଅଛ ? ସେ ମନୁଷ୍ୟ ନୁହଁଇ, ସେ କୁମର ହରିହର କୁମର । ସାଧବ ଘର ବୋହୂ ଯାହାକୁ ଗୁଡ଼ ଖପର ଭଣ୍ଡାଇଥିଲା, ସେହି କୁମର ସେ । ସେ ପିଲାଠାରେ କେତେବେଳେ ହରିହର କୁମର ସଞ୍ଚରିଥାନ୍ତି । ସାଧବବୋହୂ ଯେତେବେଳେ ଗୁଡ଼ ବାଣି ଥିଲେ ସେତେବେଳେ ତାହାକୁ ଖପର ଭଣ୍ଡାଇଥିଲେ । ସେ କହିଲେ ମୋତେ ତୁ ଥରେ ଭଣ୍ଡାଇଲୁ ମୁଁ ତୋତେ ସାତଥର ଭଣ୍ଡାଇବି । ସେ ସକାଶୁ ତା' ଗର୍ଭରେ ସାତଥର ଯିବ । ଏହା ଜାଣି ବାଳକମାନଙ୍କୁ ନ ଭଣ୍ଡ ଆନନ୍ଦରେ ଢୁଲଢୁଲ ଦେବ । ଏମନ୍ତ ତା' ଗର୍ଭରେ ଛ'ଥର ଜନ୍ମ ହୋଇ ଭଣ୍ଡକର ଗଲା । କେଉଁଥର ମାଷେ, କେଉଁଥର ପକ୍ଷେ । ଏପରି ଜାତ ହୋଇ ହତ ହୋଇଗଲା । ପୁଣି ସପ୍ତମ ଗର୍ଭ ଆସି ପ୍ରବେଶ ହେଲା । ଦଶମାସ ସମ୍ପୂର୍ଣ୍ଣରେ ପୁଅ ଗୋଟିଏ ଜନ୍ମହେଲା, ସେହିକ୍ଷଣି ସେପୁଅ ମରିଗଲା । ତାହାଦେଖି ସମସ୍ତେ ବିରସ ହେଲେ । ବୋହୂକୁ ଅନେକ ଗାଳ ଦେଲେ । ସେ ପିଲାକୁ ଶୁଣାନ ଭୂମିକୁ ନେଲେ । ପିଲାର ମାତା ଶବ ସଙ୍ଗେ ଗୋଡ଼ାଇ ଗଲା, ତାକୁ ପୋତିଦେଇ ଯେଝା ଘରକୁ ଆଇଲେ । ତାହାର ମାତା ସେ ମାଟିପିଣ୍ଡ ପାଖେପାଖେ ଲୁଚିରହିଲା । ସମସ୍ତେ ଆସିବା ଦେଖି ବୁଢ଼ାରୁ ବାହାର କରି ଶବ ପାଖେ ବସି ବହୁତ ରୋଦନ କରୁଅଛି । ସେ ସ୍ଥାନ ବଡ଼ ନିର୍ଜନ ହୋଇଅଛି । କୁଆ କୋଇଲି ଶବ ନାହିଁ । ଏମନ୍ତ ସମୟେ ନେତେଇ ଧୋବଣୀ ଭ୍ରମଣ କରି ସ୍ୱର୍ଗରୁ ମଞ୍ଚକୁ ଆସୁଅଛି । ତାହାର କାନ୍ଦଣା କଣ୍ଠରେ ଶୁଣିଲା । ତା ପାଖକୁ ଯାଇ ପଚାରିଲା ତୁ କିଏ ? ଶୁଣାନ ଭୂମିରେ ନିର୍ଜନ ସ୍ଥାନରେ କାନ୍ଦୁଅଛି । ଭୂତ କି ତାହାଣୀ ମୋ ଆଗରେ

କହ । ତହିଁକି ସାଧବ ଘର ବୋହୂ କହିଲ ମୁଁ ତାହାଣୀ କି ଭୂତ
 କେହି ନୁହଁଇ । ମୁଁ ସାଧବଘର ସାନବୋହୂ । ମୋର ସପ୍ତକୁମର
 ମଲରୁ ମୁଁ ବନସ୍ତରେ ବସି କାନ୍ଦୁଅଛି । ଆଜି ମୁଁ ନିଶ୍ଚେ ପ୍ରାଣଦାତ
 ହୋଇ ମରିବି । ତହିଁକି ନେତେଇ ଧୋବଣୀ କହିଲ ତୁ କାହିଁକି
 ମରବୁ । ତୋ ପୁଅମାନେ ଯାଇ ଯେଉଁଠାରେ ଅଛନ୍ତି ଦେଖାଇଦେବ
 ଆସେ । ଏମନ୍ତକହି ତାକୁ ଶୋଟି ଏ ବୁଢ଼ୀଆଣୀକରି ପିଠିରେ ବସାଇ
 ସେପୁରକୁ ଘେନିଗଲା । ହରିହର କୁମର ଯେ ପୁରରେ ଅଛନ୍ତି ସେ
 ପୁରରେ ଯାଇ ପ୍ରବେଶହେଲା । ତା ମଝିଅଗଣାରେ ଏକ କି ରାଗଛ
 ଥିଲା । ଲଟିରେ ନେଇ ବସାଇଦେଇ ତାକୁ କହିଲା, ଏହିଠାରେ
 ଥାଇ ସବୁକଥା ଶୁଣି ସନ୍ତକ ଧରି କାନରେ ବାନ୍ଧିଥିବୁ, ମୁଁ ସକାଳୁ
 ଆସିବି । ଏହାକହି ସେହୁ ଗଲା । ସାଧବ ବୋହୂ କଲରାଗଛ ମୂଳେ
 ଥାଏ । ତାଙ୍କ କଥା ସବୁ ଶୁଣୁଥାଏ । ଏଣେ ହରିହର କୁମର ବୋ
 ଝିଅରେ ବସିଅଛି । ହାରାବଣୀ ଲଲାବଣୀ ତାହାର ଦୁଇ ଭାସିଆକୁ
 କହିଲା ମୁଁ ମାଆଙ୍କଠାକୁ ଯିବି । ତହିଁକି ଦୁଇ ଭାସିଆ କହୁଛନ୍ତି
 ତୁମ୍ଭେତ ବହୁତ ବିଲମ୍ବ କଲ, ଆମେ ଆଉ ଗୁଡ଼ି ଦେବୁନାହିଁ ।
 ଏଥର ଗଲେ ଆସିବ ବୋଲି ଆମ ମନରେ ପ୍ରଗତି ନାହିଁ । ତାହା
 ଶୁଣି ସେ କୁମର କହିଲା ତୁମ୍ଭଦୁହଁଙ୍କି ଗୁଡ଼ି ମୁଁ ମର୍ତ୍ତ୍ୟପୁରରେ ରହି
 ନପାରେ । କୌଣସି ପ୍ରକାରେ ମୁଁ ତୁମଠାକୁ ଆସିବି । ତାହା
 ଶୁଣି କନ୍ୟାମାନେ କହିଲେ ତୁମେ କେମନ୍ତେ ଆସିବ । ଆମକୁ
 କହିଦିଅ । ତହିଁକି କୁମର କହିଲା ମୁଁ ବଡ଼ ହେଲାକ୍ଷଣି ଲୋକେ
 ବୋଲିବେ କି ସୁନ୍ଦର ପୁଅ ହୋଇଛି । ଏହା ବୋଲିଲେ
 ମରଯିବି ଓ ଆସିବି । ତହିଁକି ଦୁଇଭାସିଆ କହିଲେ ତୁମ ମା ଜାଣିବା
 ଲୋକ ହୋଇଥିବେ । ଲୋକଙ୍କୁ ସବୁ କହିଥିବେ । ତେବେ
 କେମନ୍ତେ ଆସିବ । ଜନମ ହେଉ ପ୍ରଥମ ମାସରେ ଦୁଧ ଗଢ଼ିଠାଲ

ମନ କରିବ । ମା ନ ଖାଇଲେ ଆସିବ । ଦିଶାୟ ମାସରେ
 ଲେଉଟିଆ ଶାଗକୁ ମନ କରିବ, ମା ନ ଖାଇଲେ ଆସିବ । ତୃଷାୟ
 ମାସରେ କୋଶଳା ଶାଗକୁ ମନ କରିବ, ମା ନ ଖାଇଲେ ଆସିବ ।
 ଚତୁର୍ଥ ମାସରେ ମୂଳାକାଞ୍ଚ ଖାଇବାକୁ ମନ କରିବ, ମା, ନଖାଇଲେ
 ଆସିବ । ପଞ୍ଚମ ମାସରେ ଚୂଡ଼ଳ ଭଜା ଖାଇବାକୁ ମନ କରିବ, ମା
 ନ ଖାଇଲେ ଆସିବ । ଷଷ୍ଠ ମାସରେ ଚକୁଳପିଠା ଖାଇବାକୁ ମନ
 କରିବ, ମା ନ ଖାଇଲେ ଆସିବ । ସପ୍ତମ ମାସରେ ମୁଗମଣ୍ଡା
 ଖାଇବାକୁ ମନ କରିବ, ମା ନ ଖାଇଲେ ଆସିବ । ଅଷ୍ଟମ ମାସରେ
 ମୁଗ ପିଇତକୁ ମନକରିବ ମା ନ ଖାଇଲେ ଆସିବ, ନବମ ମାସରେ
 ଦାଣ୍ଡତଣ ଖାଇବାକୁ ମନକରିବ, ମା ନ ଖାଇଲେ ଆସିବ । ଦଶମ
 ମାସରେ ମାଛ ମରିଚ ପାଣିରେ ଖାଇବାକୁ ଇଚ୍ଛା କରିବ, ମା ନ
 ଖାଇଲେ ଆସିବ । ଏହା ଶୁଣି ଦୁଇଭାୟିଆ କହୁ ଅଛନ୍ତି ତମ ମା
 ଜାଣିବା ଲୋକ ହୋଇଥିଲେ ଏକ ମାସରୁ ଦଶ ମାସ ପର୍ଯ୍ୟନ୍ତ ଦଶ
 ପଦାର୍ଥ ଖାଇବେ ତେବେ କିପରି ଆସିବ । ତହିଁକି ତୁମର କହୁଅଛି
 ଜନମ ହେଲକ୍ଷଣି ମରିଯିବ । ଏଥିରୁ ଦୁଇଭାୟିଆ କହିଲେ, ମା ତୁମ୍ଭର
 ଜାଣିବା ଲୋକେ ହୋଇଥିବେ । ଜନ୍ମ ହେଲକ୍ଷଣି ବାମ ଡାହାଣ କରି
 ଦୁଇକାନ ପୋଡ଼ାଇ ପକାଇବେ । ଛ କଡ଼ାକୁ ବଳି ନ କଡ଼ାକୁ
 କଣିବେ । ବକାକଣା ନାମ ଦେବେ । ତେବେ କେମନ୍ତ ଆସିବ ।
 କୁମର ବୋଲେ ପାଞ୍ଚ ଦିନର ହୋଇଥିବ । ପଞ୍ଚୁଆଡ଼ ନ କଲେ
 ଆସିବ । ଛ ଦିନରେ ସଠିଘର ନ କଲେ ଆସିବ । ସାତ ଦିନରେ
 ଉଠିଆରି ନକଲେ ଆସିବ । ଦଶ ଦିନରେ ଦଶୀ ବନ୍ଦାପନା ନକଲେ
 ଆସିବ । ବାର ଦିନରେ ବାରପନ୍ଥ ନ କଲେ ଆସିବ । ଏକବିଂଶ
 ଦିନରେ ନୂତନ ବସୁଅଳଙ୍କାର ନକଲେ ଆସିବ । ଏଥିକ ଦୁଇଭାୟିଆ
 କହିଲେ, ମା ତୁମ୍ଭର ଚତୁରପଣ କରି ସବୁଠାରୁ ସବୁ ସମ୍ଭାର

କରିଥିବେ । ଜନମ ଦିନଠାରୁ ଏକୋଇଶ ଦିନ ପର୍ଯ୍ୟନ୍ତ ସମସ୍ତ ବିଧାନ କଲେ କେମନ୍ତେ ଆସିବ । ତହିଁକି କୁମର କହିଲା । ଗୁରୁଣ୍ଡି କରି ନିଆଁ ଉମେଇରେ ପଡ଼ି ଆସିବ, ଦଶମାସରେ କାନ୍ଥ ବାଡ଼ିଥିବ ଛୁଡ଼ା ହୋଇଥିବ, ପଡ଼ି ମରବ ଆସିବ । ଦାନ ଉଠିଲୁଣି ଦାନ ଗଢ଼ି ନକଲେ ଆସିବ । ଗୁଲୁଗୁଲି ପାରିଲୁଣି ଧାନ କୁଟାରେ ପାଣି ଅଣାରେ ଭାତ ଖିଆରେ କାନିଧର କାନ୍ଦବ । ପରପଞ୍ଚ ପିଲ ବୋଇଲେ ଆସିବ । ଦାଣ୍ଡରେ ଖେଳୁଥିବ ତେଲି ଘର ତେଲପସରା ଭାଙ୍ଗ ଦେବ, ତେଲି ଗାଳି ଦେଲେ ଆସିବ । ଦାଣ୍ଡରେ କୁମାର ହାଣ୍ଡି ଦେନ ଆସୁଥିବ ତାହାର ହାଣ୍ଡି ବାଡ଼େଇ ଦେବ । ତହିଁକି ଗାଳି-ଦେଲେ ଆସିବ । ଏଥକୁ ଦୁଇଭାୟିଆ କହିଲେ, ମା ସାଙ୍ଗେ ସାଙ୍ଗେ ଥିବେ, ପଣକଠା କାଖେଇଦେଇ ବୋଧ କରିବେ । ସେମାନେ ଗାଳି ନ ଦେବେ କେମନ୍ତେ ଆସିବ । ତହିଁ କୁମାର କହିଲା ବୈଶାଖ ମାସରେ ଶୋରଷ ଫୁଲ ମାଗିବ ନଦେଲେ ଆସିବ । ମାଆର ଯେବେ ପୁଅରେ ଶ୍ରଦ୍ଧାଥିବ ପାଣି ହାଣ୍ଡିଠାରେ ସୋରଷ ବୁଣିଥିବ । ତହିଁକି କୁମର କହୁଅଛି, ଶ୍ରାବଣ ମାସରେ ମେଘ ବରଷୁଥିବ, ସଡ଼କଧୁଳି ମାଗିବ ନଦେଲେ ଆସିବ । ତହିଁକି ଦୁଇଭାୟିଆ କହିଲେ, ମା ତୁମର ଚତୁର ଲୋକ ହୋଇଥିଲେ ସଡ଼କଧୁଳି ନୂଆ ମାଠିଆରେ ରଖିଥିବେ ମାଗିଲେ ଦେବେ । ତେବେ କେମନ୍ତ କରି ଆସିବ । ତହିଁକି ତୁମର କହିଲା, ମାଘ ମାସରେ ପାଚିଲା ତାଳ ମାଗିବ, ନଦେଲେ ଆସିବ । ଭାୟିଆ କହିଲେ ତୁମର ମାତା ତେଲ କୁଆରେ ପାଚିଲା ତାଳ ରଖି-ଥିବେ । ମାଗିଲେ ତକ୍ଷଣେ ଦେବେ, ତେବେ କେମନ୍ତେ ଆସିବ । କୁମାର ବୋଇଲା ଏତେ କଥା ଯେବେ କରିବେ, ବୋଲିବି ବିଭ୍ରା କରୁଅ, ବିଭ୍ରା ନକଲେ ଆସିବ । ତହିଁକି ଦୁଇଭାୟିଆ କହିଲେ ଯେବେ ଦାତାର ଶ୍ରଦ୍ଧା ଥିବ ତେବେ ବିଭ୍ରା କରାଇବେ । ତେବେ କେମନ୍ତେ

ଆସିବ । ତହିଁକି କୁମର କହିଲା, ମୁଁ ବୋଲିବି ମାତାକୁ ମୋତେ ବିଷା କରିଯିବୁ । ଯେବେ ପିବ ତେବେ ବେଢ଼ା ଉପରେ ଦୁଧ ଖାଇବାକୁ ମାଗିବି । ପୋଡ଼ିଯିଠା ମାଗିବି । କାଞ୍ଜି ମାଗିବି । ମାଛ ମାଗିବି ନ ଦେଲେ ଆସିବି । ତହିଁକି ଦୁଇଭାସ୍ୟା କହିଲେ, ମାତା କୁମର ତତୁର ଲୋକ ହୋଇଥିବେ ସଙ୍ଗରେ ଯାଇଥିବେ, ବେଢ଼ା ପାଖରେ ଟେରା ବାଡ଼ିଦେଇ ଯାହା ମାଗିବ ଦେବେ । ଇତ୍ୟାଦି ପଦାର୍ଥ ଘରଠାରୁ ନେଇଥିବେ ମାଗିଲୁଣି ଦେବେ । ତେବେ କେମନ୍ତେ ଆସିବ । ତହିଁକି କୁମର ବୋଲିଲା ବରକନ୍ୟା ଦୋଳ-ମୁକୁଟ ହୋଇଥିବେ ଶ୍ରୀମୁଣ୍ଡିଆ ମଥାରେ ବାଜିବ ଅବା ଘରରୁଲା ବାଜିବ ତେବେ ଆସିବ । ତହିଁକି ଦୁଇଭାସ୍ୟା କହିଲେ ଯଦି ବେଢ଼ା ଉପରେ ଗୁନ୍ଥା ଟାଣିଥିବେ, ଓଲଟିଲେ ଉତ୍ସୁନା ଧରିଥିବେ । ବରକନ୍ୟାକୁ ଘରକୁ ନେବେ, ତେବେ କେମନ୍ତେ ଆସିବ । ତହିଁକି କୁମର କହିଲା ତେବେ ମୀନକେତନ ମାଲ ମାଗିବି । ଜୟ ବିଜୟ ଘଣ୍ଟି ମାଗିବି । ଏ ସବୁ ସ୍ୱର୍ଗର ପଦାର୍ଥ । ମା ମଞ୍ଚପୁରରେ କାହୁଁ ପାଇବେ । ଦେଇପାରିବେ ନାହିଁ ତେବେ ଆସିବି । ଏମନ୍ତ କଥା ହୁଅନ୍ତେ ମର୍ଦ୍ଦନ ସରିଲା । ସେଠାରୁ ଦୁଇକନ୍ୟା ମର୍ଦ୍ଦନ ମଲକୁଟି ସଙ୍ଗେ ମୀନକେତନ ମାଲ ଜୟ ବିଜୟ ଘଣ୍ଟି କଲିଲଗଛ ମୂଳକୁ ପକାଇ ଦେଲେ । ଏମାନସବୁ ସାଧବଘର ବୋହୂ ଲୁଗାପିଣତରେ ବାନ୍ଧିଦେଲା । ଏମନ୍ତ ରାତି ପାହିଲା । ନେତେଇ ଧୋବଣୀ ଅଇଲା ବୋଲି ସାଧବବୋହୂ ଆ ମୋ ସଙ୍ଗରେ ଗିରୁ ତହିଁ ଦୁଇଜଣ ସାଙ୍ଗହୋଇ ଚାଲିଗଲେ । ନେତେଇ ଧୋବଣୀ ବୋହୂକୁ ସାଧବ ଘର ଗଙ୍ଗାଯମୁନା ମରାଇପାଖେ ଛାଡ଼ି କରିଗଲା । ଏଣେ ସାଧବଘର ବୋହୂକୁ ଖୋଜୁଛନ୍ତି । ପରିଚ୍ଛେଦମାନେ ଦେଖି ସାଧବଘରେ କହିଲେ, ବୋଇଲେ ତୁମ ବୋହୂ ଆସିଲେଣି । ତାହା ଶୁଣି ବହୁତ

ଆଜନ୍ମ ହେଲେ । ବୋହୂକୁ ଚାଲିକରି ଘରକୁ ଦେନଗଲେ ।
 ଏମନ୍ତେ କେତେଦିନ ଗଲା । କେତେଦିନ ଅନ୍ତରେ ବୋହୂ ଗର୍ଭବାସ
 ହେଲା । ମାସକଠାରୁ ଦଶମାସ ପର୍ଯ୍ୟନ୍ତ ଯାହା ଶୁଣି ଆସିଥିଲା,
 ତାହାସବୁ ଖାଇଲା । ଏମନ୍ତ ଦଶମାସ ପୂର୍ଣ୍ଣହେଲା । ମାର୍ଗଶିର ଯାଇ
 ପୁଷ ହେଲା । ପୁଷମାସ ତୃଣପୂା ଦିନ ରାତି ତିନିଘଡ଼ିଠାରେ ପୁଷ
 ଗୋଟିଏ ଜନ୍ମ ହେଲା । ଜନ୍ମ ହେଲାକ୍ଷଣି ନାକକାନ ଯୋଡ଼ାଇ
 ପକାଇଲେ । ହାଡ଼ିଆଣୀକ ଡାକିଆଣି ଛ' କଡ଼ାକୁ ବଳି ନ କଡ଼ାକୁ
 କଣିଲେ । କଣା ଚକା ହାଡ଼ି ବୋଲି ନାମ ଦେଲେ । ଏନ୍ତୁଡ଼ି
 ଧଜାଡ଼ିଲେ । ପାଞ୍ଚଦିନ ପଞ୍ଚ ଆଡ଼ି କଲେ ଛ' ଦିନ ଷଠୀଘର କଲେ ।
 ଏକୋଇଶ ଦିନ ପଞ୍ଚାନ୍ତେ ଯେଉଁବିଧି ଯେଉଁବିଧି କଲେ । ପୁଅ
 ପେଟେଇଲକ୍ଷଣି ଦ୍ଵାରବନ୍ଧ ଉଠ କଲେ । ସେ କୁମର ଭାର୍ଯ୍ୟାଙ୍କ
 ଆଗରେ ଯେପରି କହିଥିଲା ସେହିପରି ସବୁ କଥାରେ ଅଳକଲା ।
 ସାଧବ ଘର ବୋହୂ ସମୟ ଅନୁସାରେ ତାହା ସବୁ ଠିକ୍ ରୂପେ
 ଯୋଗାଇଲା । ସେ କୁମର କୌଣସି ମତେ ଯାଇ ନପାରିମା ତାକୁ
 ଦିନେ ମୀନକେତନ ମାଳ ଓ ଜୟ ବିଜୟ ଘଣ୍ଟିମାଗିଲା । ମାଗିଲ-
 କ୍ଷଣି ମାତା ତାହା ବାହାର କରି ପୁଅକୁ ଦେଲେ । କୁମର ଆଶ୍ଚର୍ଯ୍ୟ
 ହୋଇ ମନରେ ବିଚାରକଲା ମା ଏଧରୁ କାହୁଁ ପାଇଲା । ମାଆକୁ
 ପଚାରିଲା ଏହାକୁ କେଉଁଠାରୁ ଆଣିଲୁ ? ତାହା ଶୁଣି ମା କହିଲା,
 ଆରେ ପୁଅ ମୁଁ ତୋହରି ଲାଗି ସେ ପୁରକୁ ଯାଇଥିଲି । ମାତାଠାରୁ
 ଯବୁକଥା ଶୁଣି ନିଶ୍ଚିନ୍ତ ହୋଇ ରହିଲେ । କେତେ କାଳଗଲା,
 କୁମରର ମାତା ପିତା ସ୍ଵର୍ଗକୁ ଗଲେ କୁମର ତାଙ୍କର ହିସ୍ତାକର୍ମ କରି
 ପୁଣ୍ୟରେ ଘରେ ରହିଲେ । ଯୋଡ଼ିଏ ପୁଅ ଜନ୍ମିଲେ । ତେଣେ
 ସ୍ଵର୍ଗରେ ଭାବବଞ୍ଚ ଓ ଲାଳାବଞ୍ଚ ଭାବିଲେ ଏତେକାଳ ସ୍ଵାମୀ
 ନ ଆସିଲେ । ତାକୁ କି ଉପାୟରେ ଆଣିବାକୁ ହେବ । ଏହାଭାବ
 ଦୁହେଁ ହାଡ଼ିଆଣୀ ବେଶଧର ମଞ୍ଚ ଉପରକୁ କୋଳି ବଳି ଆସିଲେ

ଏଣେ କୁମରର ସ୍ତ୍ରୀ ଆପଣାର ଘୋଷ ଘୋଷ ପୁଅକୁ ଚାଲି ଦେଲେ କୋଳି କଣିବାକୁ ପଠାଇ ଦେଲେ । ହାଡ଼ିଆଣୀ ଅଳପ କୋଳି ଦେବାରୁ କୁମରର ସ୍ତ୍ରୀ ସଙ୍ଗେ ହାଡ଼ିଆଣୀର ବୋଲ ବୋଲ ହେଲ ହାଡ଼ିଆଣୀ କହିଲେ—

ଆଣି ମାଣି ଠାଣି କିନ୍ତୁ ଘରଭାର ନାମ ନ ଜାଣି

ସ୍ତ୍ରୀ ଅଭିମାନରେ ସ୍ୱାମୀଙ୍କ କହିଲେ—ଦୁଇଟା ହାଡ଼ିଆଣୀ ମୋତେ ଏପରି କହିଲେ କୁମର ନାମ କ'ଣ ? ସ୍ୱାମୀ ସକଳ କଥା ଜାଣିପାରି କହିଲେ ତୁ ମୋର ନାମ ଜାଣିବୁ ? ଏହା କହି ନିଜକୁ ତାକୁ ଡାକି ନେଲେ । ଅନ୍ଧାଏ ପାଣିକ ଗଲେ ପଚାରିଲେ—ତୋର ମୋ'ରେ କାର୍ଯ୍ୟ କି ନାମରେ କାର୍ଯ୍ୟ ? ସେ ନାହିଁ କହିଲେ, ମୋ ନାମରେ କାର୍ଯ୍ୟ । ତହୁଁ କୁମର ବେଳେ ପାଣିକ ଗଲେ । ପଚାରିଲେ ତୋର ମୋ'ରେ କାର୍ଯ୍ୟ କି ନାମରେ କାର୍ଯ୍ୟ ? ନାହିଁ କହିଲେ—ମୋର ନାମରେ କାର୍ଯ୍ୟ । ତହୁଁ କୁମର ହାତଟେକି କହିଲେ ମୋର ନାମ “ହରିହର, କୁମର” । ଏହା କହି ଡୁବିଗଲେ । ଆଉ ଉଠିଲେ ନାହିଁ । ସ୍ୱର୍ଗକୁ ଯାଇ ହାତବଳୀ ଓ ଲଳାବଳୀ ସଙ୍ଗେ ରହିଲେ । ଏ କଥାମାନ ନାରଦ ପାଦୁକା କହିଲେ । ଓଷା ପୁଷ୍ୟ ମାସ ତୃତୀୟା ଦିନକରିବ । ଦାଣ୍ଡପଦ୍ମକିବ, ବାଲିରେ ମୂର୍ତ୍ତି ଆପିବ । ନୈବେଦ୍ୟ କରିବ । ହଳହଳ ପକାଇବ । ଏ କଥାକୁ ଯେ ନିନ୍ଦା କରିବ, ସାତଜନ୍ମଯାଏ ମଡ଼ିଛି ହେବ । ଇତି ଶ୍ରୀ ଦାଣ୍ଡପଦ୍ମ କଥା ସମ୍ପୂର୍ଣ୍ଣ ପୋଥି ପୂଜା ଉନ୍ନେ, ନିଷ୍ଠାଶୁଭ ସାମଗ୍ରୀ କରିବ ।

ଷଠିଓଷା ଚାହାଣୀ

ସୁଜନେ ଷଠିଓଷା କଥା ଶୁଣି । ଶ୍ରାବଣ ଗଲୁ ଶ୍ରେୟୁଆ ପଣିଲୁ
ଅମାବାସ୍ୟା ଗଲୁ ଛବିନେ ଷଠିଓର ହେଲୁ । ବୋହୂକୁ ଡାକିଲୁ
ବୋଇଲୁ ଆଲେ ଷଠିଓଷା କରିବା, ନଣନ୍ଦ ଭାଉଜ ମାଟି ଦୁଇ
ଟୋକାଇ ଆଣିଲେ ଘର ଲିପିବା । ଟୋକାଇ ଘେନିଲୁ, ଖଣ୍ଡି
ଘେନିଲୁ ନଣନ୍ଦ ଭାଉଜ ଗଲେ ନଣନ୍ଦ ମାଟି ଗାଡ଼ିଆ ଉପରେ
ବସିଛି ଭାଉଜ ମାଟି ଖୋଜୁଛି । ଖଣ୍ଡି ବାଜିଲୁ ମାଟି ଗାଡ଼ିଆରେ
ତଳିପଡ଼ିଲୁ, ନଣନ୍ଦକୁ ଘେନି ମାଟିଗାଡ଼ିଆରେ କାନ୍ଦୁଛି । ଷଠିଦୁଗ୍ଧ
ବିଜେ କରିଥିଲେ । ଅଗନା ଅଗମା ବନସ୍ତେ କେହିନାହିଁ, ବୋଇଲେ
ଏ କାହିଁକି କାନ୍ଦୁଛି ବିକଳ ହେଉଛି । ଦିଅଁ କି ଦେବତା ତୁମ୍ଭେ
ଶୁଣ । ମାଟି ଖୋଳି ଅଇଲୁ ଆମେ ନଣନ୍ଦ ଭାଉଜ ଖଣ୍ଡି ବାଜିଲୁ
ନଣନ୍ଦଟି ମଲୁ ଆଉ ଶାଶୁଘର ଠିକଣା ନାହିଁ କେଉଁଆଡ଼େ ଗଲେ
ବାଟ ନାଜାଣଇ । ଷଠିଦୁଗ୍ଧ ବୋଇଲେ ଆଲେ ତୋ ନଣନ୍ଦ
ଏହିକ୍ଷଣି ଜାଇଁବ ମୁହିଁଯାହା ମାଗିବ ଦେବୁକି ? ବୋଇଲୁ ମହାପ୍ରଭୁ
ମୋ ନଣନ୍ଦ ଜାଉ । ତୁମ୍ଭେ ଦିଅଁ କି ଦେବତା । ମୁଁ ଦେବ । ମୁଁ
ଯାହା ମାଗିବ ତାହା ଦେବୁକି ? ତୁ ଯେଉଁ ଦୁଇଗୋଟି ଜନ୍ମ କରିବୁ
ଗୋଟିଏ ଦେବୁ ସେ ବୋଇଲୁ ମହାପ୍ରଭୁ ନଣନ୍ଦ ଜାଇଥାଉ ମୁଁ
ଦେବ । ଆଲେ ତେଣିକି ଅନା ବୋଇଲେ । ଫୁଲ ପାଣିକରି ମୁଠାଏ
ମାଇଲେ ନଣନ୍ଦ ଜାଇଁବିଲୁ । ବୋଇଲୁ କି ଗୋ କେତେବେଳିଯାଏ
ଗୋଇ ପଡ଼ିଲି, କେତେବେଳେ ଲିପାପୋଛି କଲେ ଚିତା ପଇତା
ଦେଲେ, ଓଷା ସାମଗ୍ରୀ କଲେ, ବୁଡ଼ି ପାରି ଅଇଲେ, ଛ ତିଅଣ,
କଲେ, ଛ ପିଠା କଲେ ଶିଳପୁଆ ଧୋଇ ଦେଲେ ଚିତା ପଇତା
ଦେଲେ ହଳଦୀକନା ପିଛାଇ ଦେଲେ, ଷଠିଓଉଲୁ କଲେ ଛଅଗଣି

ପାଡ଼ିଲେ ଛଅ ଶଅ ସୁତା କଲେ, ଛଅକେର ଦୁବ କଲେ ଷଠୀ
 ଗୁଡ଼ିଲ ବାନ୍ଧଲେ, ଜୁଇ ଡାଳ ଆଣିଲେ, ଛେନା ପାଣି କଲେ ।
 ଛଅ ଚଅଣ ଛଅ ଚକୁଳ ବାଡ଼ିଲେ । ଶାଶୁ ବୋହୂ ଓଷା ପୂଜିଲେ
 ଶାଈ ସାରିଲେ ଫୁଲ ଦୁବ ଦେନିଲେ । ସେ ମାସ ସେହି ଦିବସେ
 ପେଟ ପଇଦା ହେଲା । ମାସେ ହେଲା, ଦି'ମାସ ହେଲା, ତିନିମାସ
 ହେଲା, ଚାରି ମାସ ହେଲା, ପାଞ୍ଚ ମାସ ହେଲା, ଛଅ ମାସ ହେଲା
 ସାତମାସ ହେଲା, ଆଠମାସ ହେଲା, ନଅମାସ ହେଲା ଦଶମାସ
 ହେଲା ପୁଅ ଜନ୍ମ କଲା । ଉସତ ହେଲା ଚନ୍ଦନ କାଠ ଇନ୍ଦୁଡ଼ି
 କଲା । ମାଆ ପୁଅ ହୋଇ ଶୋଇଲେ । ସଞ୍ଜ ହେଲା ଷଠୀ ଦୁଇଗୁଣ୍ଠ
 ଅଇଲେ, ବୋଇଲେ ସାଧବ ଘର ବୋହୂ ଯାହା ଯାଚିଅଛ ତାହା
 ଦେବୁକି ନାହିଁ, ? ମୁଣ୍ଡରେ ତେଲ ଟିକିଏ ଦେଲା, କଞ୍ଜଳ ଦେଲା,
 ଦୁଧ ଟିକିଏ ପିଆଇ ଦେଲା ହଳଦା କନା ଖଣ୍ଡେ ପୁରାଇ ଦେଲା
 ଜଳା ମୁହଁ ବାଟେ ପକାଇଦେଲା ସେ ବୋଇଲା ପୁଅଟିକି କିଏ
 ଚୋରାଇ ନେଲା । ପୁଅଟି ଶୋଇଥିଲା ଭୁନି ହୋଇ ରହିଲା ପୁଣି ସେହି
 ମାସ ସେହି ଦିବସେ ପେଟ ପଇଦା ହେଲା । ମାସ ଦିବସ ହୋଇ ପୁଣି
 ପୁଅ ଗୋଟିଏ ଜନ୍ମ ହେଲା । ଉଜ୍ଜ୍ୱଳ ହେଲା, ସତ୍ତ୍ୱଏଁ ଜଗି ବସିଲେ
 ସନ୍ଧ୍ୟାବେଳ ହୋଇଗଲା ପୁଅଟିକୁ କୋଳେ ଧରିଛନ୍ତି ଷଠୀଦୁଗୁଣ୍ଠ
 ଅଇଲେ ବୋଇଲେ ସାଧବ ବୋହୂ ଦବୁପରା ? ସେ ଉଠିକି ଗଲା,
 ମୁଣ୍ଡରେ ତେଲ ଟିକିଏ ଦେଲା ଦୁଧ ଦେଲା କଞ୍ଜଳ ଦେଲା ହଳଦିଆ
 କନା ଖଣ୍ଡିଏ ଦେଲା ଜଳାମୁହଁ ବାଟେ ଗଲାଇ ଦେଲା ସେ
 ବୋଇଲା; ପୁଅଟିକି କିଏ ଚୋରାଇ ନେଲା ପୁଅଟି ଶୋଇଥିଲା । ଭୁନି
 ହୋଇ ରହିଲେ ପୁଣି ସେହି ମାସ ଦିବସ ହୋଇଅଛି । ପେଟ
 ପଇଦା ହେଲା ମାସ ଦିବସ ହେଲା ପେଟ ବଥାଇଲା । ପୁଅଗୋଟିଏ
 ଜନ୍ମ ହେଲା । ଉସତ ଆନନ୍ଦ ହୋଇଛି, ସତ୍ତ୍ୱଏଁ ଜଗି ବସିଛନ୍ତି ।

ସଞ୍ଜ ବେଳେଲେ ପୁଅଟିକ କୋଳରେ ଧରିଛନ୍ତି । ଷଠିଦୁଇ
 ଅଇଲେ, ବୋଇଲେ ମାଧବଦର ବୋହୂ ଦେବୁ ପ୍ରବ ? ସେ
 ଉଠିକ କଲ, ତେଲ ଟିକିଏ ମୁଣ୍ଡରେ ଦେଲ, କଞ୍ଜଲ ଦେଲ,
 ହଲଦିଆ କନା ଖଣ୍ଡିକେ ପୁରାଇ ଜଳାମୁହଁ ବାଟେ ଗଲାବଦେଲ ।
 ସମସ୍ତେ ବୋଇଲେ କିଏ ନେଲ ଲେ, ଡାହାଣୀ ଖାଇଲ କି,
 କାନ୍ଦଲ ବୋଇଲେ ତୁନି ତାନି ହୋଇ ରହିଲ । ପୁଣି ମାସହେଲ,
 ପେଟ ପରଦା ହେଲ । ପୁଣି ପୁଅଟିଏ ଜନ୍ମହେଲ । ପୁଅଟି
 ପାଞ୍ଚଦିନର ହୋଇଛି, ସମସ୍ତେ ଜଗି ବସିଛନ୍ତି ଗୋସାଇଁ ମାଆ
 ଜଗି ବସିଛନ୍ତି, ଆଖିରେ ନିଦ୍ରା ଘୁମାଇଲ । ଷଠିଦୁଇ ଅଇଲେ,
 ବୋଇଲେ ଆଲେ ସାଧବଦର ବୋହୂ ଦେବୁପ୍ରବ ! ଶାଶୁଠାରୁ
 ନେଇ ତେଲ ଟିକିଏ ଦେଲ । ଦୁଧ ପିଆଇଲ । ହଲଦିଆ କନା
 ଖଣ୍ଡିକେ ପୁରାଇଲ ଜଳାମୁହଁବାଟେ ପକାଇ ଦେଲ । ଶାଶୁବୋଇଲ
 କଲେ ମୋ କୋଳେ ଧରିଥିଲ କିଏ ନେଲ, ଦିଅଁ ନଉତି କି
 ଦେବତା ନଉତି ମୁଁ ଧରିଥିଲ କିଏ ନେଲ । ପୁଣି ଦଶମାସ ଗଲ
 ପେଟ ପରଦା ହେଲ । ଶାଶୁ ବୋଇଲ ମା ପେଟ ବଥାଉଛି ।
 ଖଣ୍ଡିକେ ! ପାଞ୍ଚଗୋଟି ଜନ୍ମକଲୁ । ଆଉ ମୋ ଘରେ ଜନ୍ମ
 ନ କରିବୁ । ଏହା ବୋଲି ବାହାର କରିଦେଲ । ସୁତା ଖଣ୍ଡିଏ
 ଦ୍ଵାରେ ଲଗାଇ ଦେଲ । ବୋଇଲ ମା ଯାଅ, ସୁତା ସେଉଁଠାରେ
 ସରବ ସେଠାରେ ଜନ୍ମ କରିବୁ । ପେଟ ଦେଖାଇ କେଉଁଠାରେ ନ
 ଦେଖାଇବୁ । ସୁତାମୁଣ୍ଡା ଦେନଗଲା, ବନସ୍ତରେ ପୁଅ ଗୋଟିଏ
 ଜନ୍ମକଲା । କାନ୍ଦୁଛି, ଷଠିଦୁଇଛଇ ଯାଉଅଛନ୍ତି, ପୁଅଟିକକାଖିଆଇ
 ଅଛନ୍ତି, କିଏ କାନ୍ଦୁଛି, କାହିଁକି କାନ୍ଦୁଛି ଡାହାଣୀ କି ଚରିଗୁଣୀ
 କାନ୍ଦୁଛି ମହାପ୍ରଭୁ ଦୁଃଖୀ ମୁଁ ନଶୟ ଭଉଜ ମାଟି ଖୋଳି ଅଇଲୁ
 ନଶୟଟି ମରିଗଲ କିଏ ସେ ଅଇଲେ ଯାହା ମାଗିବୁ ତାହା ଦେବୁ

କି ମୁଁ ବୋଇଲି ହେଉ ଦେବ । ଏବେ ପାଞ୍ଚୁଛୁ ଗୋଟିଏ ଦେଲି
ଅଗନାଅଗନ ବନସ୍ତ ବାଟ ନ ଜଣାଇ, ଶାଶୁ ବାହାର କରିଦେଲେ
ଆଲେ ମୋତେ ସିନା ଦେଇଥିଲୁ ସତ ବଳିଲୁ, ଏବେ ତୋ ପାଞ୍ଚ
ପୁଅ ନଅ । ପାଞ୍ଚବରଷର ଗୋଟିଏ, ଚାରି ବରଷର ଗୋଟିଏ, ତିନି
ବରଷର ଗୋଟିଏ, ଦୁଇ ବରଷର ଗୋଟିଏ, ବରଷକର ଗୋଟିଏ
ଷଠୀ ଦୁଇଛୁ ହାୟୋଳରେ ବିଜେକଲେ । ଛଅ ପୁଅକୁ ଦେନ
କରି ଆସିଛି । ଲେକେ ବୋଇଲେ, ଆଲେ ସାଧବାଣୀ ବୋହୂ
ଆସୁଛି । ନାତି ଆସୁଛି । କଳା ହାୟୋଳରେ କେ ଆସୁଛନ୍ତି, ଷଠୀ
ଦୁଇଛୁ ଆସୁଛନ୍ତି । ଆହା ମୋତେ'କେ ଦେବ ବୋହୂ ନାତି ।
ବୋହୂ ନାତି ପାଏ ପଡ଼ି ଶୋଇଲେ ଭାତ ଗୋବର ନିଉଁଛୁଳି
କଲେ । ଷଠୀଦୁଇଛୁ ପାଦତଳେ ପଡ଼ିଲେ, ନାତି ବୋହୂକୁ ଦେନ
ଷଠୀଦୁଇଛୁ ବୋଇଲେ; ଗଲୁ ଭୋଦୁଅ ଅମାସ୍ୟା ଗଲେ ଷଠୀଦିନ
କି କରିବୁ, ଛଅତିଅଣ କରିବୁ, ଛଅଶଣ୍ଟ କନା, ଛଅଗୋଟି
ପିଠା କରିବୁ, ଓଷା ପୂଜିବୁ । ଷଠୀ ଦୁଇଛୁ, ବୋହୂ ତୋର
ସତ୍ୟରେ ପୁଅ ବୋଇଲୁ । ମୁଁ ଦେଇଗଲି ତୁ ବୋହୂ ପୁଅ ନାତି-
ନାତିଣୀ ଦେନ ଓଷା ପୂଜିବୁ । ଷଠୀ ଦୁଇଛୁଙ୍କ ସେବା କଲୁ ରାସ
ହେଲୁ, ଦୁଇଛୁ ଓଷା ପୂଜିଲୁ । ଷଠୀ ଦୁଇଛୁଙ୍କର ଗରଣ ପଶିଲୁ ।
ଏକଥା ଏଠାରୁ ସମ୍ପୂର୍ଣ୍ଣ ହେଲୁ ।

କାଞ୍ଚିଅଁଳା ଓଷା କଥା

ଶୁଣ ସୁଜନେ କାଞ୍ଚିଅଁଳା କଥା । ପୂଜିଲେ ମନରୁ ଶୁଦ୍ଧ
ବ୍ୟଥା । ସେ ଯେ ସାଧବ ଘର ସାନବୋହୂ । ଗର୍ଭ ଚାରିମାସ
ହୋଇଛି ସେହୁ । କଖାରୁ ତିଅଣ ଖାଇତେ ମନ । ପଡ଼ିଶା କଖାରୁ

ଆଣି ବହନ । ଦୋସମାଳ ସ୍ଥାନେ କଖାରୁ ଥିଲା ସେ ପାଣିକଖାରୁ
 ଦେନ ଅଇଲା । ନକହିଣ ତାକୁ ତୋଳଣ ଆଣି । ଡଢ଼ଣ କରଣ
 ଖାଇଲା ପୁଣି । କଖାରୁଟି ମୋର କିଏ ଖାଇଲା । ମତେ ନକହିଣ
 ଦେନଣ ଗଲା । ଶେଟପିଲା ତାର ଖାଉ ଏ ଭାବେ । ମାସକୁଦମାସ
 ନହେଉ ତେବେ । ଏମନ୍ତ ତହିଁ କେତେଦିନ ଗଲା । ଦଶମାସଆସି
 ସମ୍ପୂର୍ଣ୍ଣ ହେଲା । ପୁଅ ଗୋଟିଏ ତାର ଜନ୍ମହୋଇ । ଜନ୍ମକରିପୁଅ
 ଶୁଆଇଦେଇ । ଷଠୀଦୁଇ ଯେ ଆସିଲେ ଖରେ ପୁଅକୁଦେନିଗଲେ
 ତରପରେ । ଦେଖିଲେ ପୁଅ ଗୋଟିତହିଁ ନାହିଁ । ତ ଦେଖିକରି ସେ
 ବିମୁଖ ହୋଇ । ଦୁଇମାସେ ପୁଣି ପେଟରେ ହେଲା । ଦଶମାସେ
 ପୁଅ ଜନ୍ମ ହୋଇଲା । ସେହିରୂପେ ସେ ପୁଅକୁ ଶୁଆଇ । ନଦ୍ରା ତା
 ଚକ୍ଷୁରେ ଆସି ଘୁମାଇ । ସେ ପୁଅକୁ ଷଠୀଦୁଇ ନେଲେ । ଚାହିଁବା
 ମାସକେ ନାହିଁନା ତଳେ । ପୁଣି ଦୁଇମାସେ ପେଟରେ ହେଲା ।
 ଦଶମାସେ ପୁଅଜନ୍ମହୋଇଲା । ସତ୍ତ୍ୱେ ଜଗିବସିଆନ୍ତି ଚାହିଁ । ଏରୂପେ
 ଚାରିଦିନ ତହିଁ ଯାଇ । ସେହିରୂପେ ଷଠୀଦୁଇ ନେଲେ । ପୁଅ
 ଗୋଟି ତାର ଲୁଚାଇ ଦେଲେ । ପୁଣି ଦୁଇମାସେ ପେଟରେ ହେଲା
 ଦଶମାସେ ପୁଅ ଜନ୍ମ ହୋଇଲା । ଶାଶୁ ବୋଇଲା ଏ କେମନ୍ତେ
 ହେଲା । ପିଲାଯାକ ତାର ସବୁ ଖାଇଲା । ଉତ୍ତମ ପୁଅ ଭିଆଇ
 ଖାଇଲା । କେମନ୍ତେ ହେଉଛି ଜଗି ବସିଲା । ଏହି ରୂପେ ପାଞ୍ଚାଦିନ
 ଜଗିଲେ । ପଞ୍ଚୁଆତି ଦିନ ବିରୁର କଲେ । ପାଞ୍ଚପୁଅ ଜନ୍ମକରି
 ଖାଇଲା । ଏ ରୂପେ ତହିଁ କେତେଦିନ ଗଲା । ପେଟରେ ଦେଖି
 କୋଠାରେ ନ ଦେଖି । ପୁଣି ଗର୍ଭ ହେଲେ ହୋଇଲା ଦୁଃଖୀ
 ଦଶମାସ ତହିଁ ହୋଇଲାଆସି । ପେଟବ୍ୟଥା ସେହୁ ଶାଶୁକୁ ଭାସି ।
 ଶାଶୁ ବୋଲେ ପାଞ୍ଚଗୋଟି ଖାଇଲୁ । ପୁନରପି ଆଉ ଗର୍ଭହୋଇଲୁ
 ସୁତା କଣ୍ଡାଏ ଦୁଆରେ ଲଗାଇ । ସେ ସୁତା ସରବ ଯେଉଁଠାରେ

ଯାଇ । ସେଠାରେ ପ୍ରସବ କରିବୁ ତୁହି । ଅଗନାଅଗନ ବନସ୍ତେଯାଇ
 କାକର ଥଣ୍ଡ ନ ବୁଡ଼ାଇ ଯହିଁ । କୁସଡ଼ୀ ବେଶତ ବୁଲଇ ନାହିଁ ।
 ସେ ବନେ ପୁଅ ପ୍ରସବିଲାଯାଇ । କାଠ * କଣ୍ଟାଇ ପ୍ରାୟ ପୁଅହୋଇ
 ପତରଟିକେ ତାହାକୁ ଶୁଆଇ । କାନ୍ଦୁଛି ବନସ୍ତେ ଏକାକୀ ହୋଇ ।
 ଯଶା କେହି ଚହିନାହିଁ ବନସ୍ତେ । ଷଠୀଦୁଗ୍ଧଇ ଚହିଁ ମିଳନ୍ତେ । ପୁଅ
 ଗୋଟିଏ ସେ କାଶରେ ଧରି । ଆଉ ପୁଅକୁ ଯେ ଚଲଇ କରି ।
 ବୋଇଲେ ଭୂତ କି କାହାଣୀ ତୁହି । ବନସ୍ତରେ ବସି କାନ୍ଦୁଛି ରହି
 କେ ମହାପୁରୁଷ ମତେ ପରୁର । ସାନବୋହୁଟି ମୁଁ ସାଧବ ଘର ।
 ଚହିଁକି ବୋଇଲେ କଣାରୁ ଶ୍ଵେର । ପଡ଼ିଣା ଘରରୁ ଖାଇଲୁ କରି ।
 ସେ ଶାପ ଦେଲା ଯେ ତୋ ପୁଅ ମରୁ । ହରି ନେଇଥିଲୁ ସେହି
 ଯୋଗରୁ । ସେ ସକାଶେ ତୋର ପୁଅକୁଘେନି । ଆସିଅଛୁଆମ୍ଭେ ନିଅ
 ବହନି । ପାଞ୍ଚପୁଅ ତୋର ଏ ରୂପେ ନିଅ । ପୁଅପୁଅ ଘେନି ଘରକୁ
 ଯାଅ । ଏମନ୍ତ ଶୁଣି ସେ ଉଠିବସିଲେ । ଷଠୀଦୁଗ୍ଧଇ ସେ ଦୋଳରେ
 ଗଲେ । ଛଅପୁଅକୁ ଘେନି ଆସିଅଛି । ସାଧବାଣୀ ବୋଲେ କେମନ୍ତେ
 ବସି । ବୋଇଲେ ଲେକେ ଆସୁଅଛି ବୋହୁ । ଷଡ଼ନାତି ଘେନି
 ଆସୁଛି ସେହୁ । ଏମନ୍ତ ବରୁର ସେତ ଅଇଲା । ଭାତନିଉରୁଇ
 ଘରକୁ ନେଲା । ଷଠୀଦୁଗ୍ଧଇ ସେ ବୋଇଲେ ପୁଣି । କାଞ୍ଚିକ ଗଲେ
 ମାର୍ଗଶୀର ପୁଣି । ନବମୀଦିନ କାଞ୍ଚିଅଁଳା ହୋଇ । ବୋହୁ କରିବ
 ତୁ କରିବୁ ନାହିଁ । ପିତା ଶୁଣୁଆ ଯାତ ଗୋଟି ହେବ । ଗାଧୁଆର
 ମୁଣ୍ଡେ ସିନ୍ଦୂର ଦେବ । କଞ୍ଚଳ ହଳଦୀ କନା ପିନ୍ଧାଇ । କାଞ୍ଚିମୂଳା
 ଆଦି ତଅଣହୋଇ । ପିତା ଶୁଣୁଆ ପୋଇପୋଡ଼ାହେବ । ଛଅପିଠା
 ନେଇ ଆଗେ ଥୋଇବ । ପୋଖରୀ ଗୋଟିଏ କରି ଯତନ । କଥା

ମାଛ ଗୁଡ଼ି ବାଳୁଙ୍ଗା ଧାନ । ସାରୁଗଛ ନେଇ ତହିଁ ଥୋଇବ ।
 ପୋଇଖାଡ଼ିଆ କାହାକୁ ନ ଦେବ । ତଅଣ ଶ୍ରୀ ପୁଅକୁ ଖୁଆଇ
 ଯାହା ନ ଖାଇ ତାହା ପୋତିଦେଇ । ବାନ୍ଦୁ ମଡ଼ଛୁମାନେ ସେ
 କରିବେ । ସେ ମନାସେ ଯାହା ସେ ତା ପାଇବେ । ସାଧବାଣୀ
 କଥା ମନେ ରଖଇ । ସଠିକି ନେଇ ଆସନେ ବସାଇ । ଅର୍ଘ୍ୟ
 ଗନ୍ଧପୁଷ୍ପ ନୈବେଦ୍ୟ ଦେଲ । ପାଏ ପଡ଼ି ଶୋଇ ମେଲଣି ଦେହ ।
 କାଢ଼ି କ ଗଲ ମାଣିଣୀର ହେଲ । ନବଦିନେ କାଞ୍ଚିଅଁଳା ପଡ଼ିଲ
 ପୋଖରୀ ବାଳୁଙ୍ଗା ଧାନ ସେ ସାରୁ । ପିତା ଶୁକୁଆ ସାତଗୋଟି
 କରୁ । ହଳଦିଆ କନା ପିନ୍ଧାଇ ଦେଇ । ମିମ୍ବର କନ୍ଦଳ ତହିଁରେ
 ଦେଇ । ସଠିଦୁଇଛୁ ତହିଁ ବସାଇ । ତାଙ୍କ ନାମରେ ତହିଁ ପୂଜା
 ଦେଇ । ଗୁଣା ବସଣୀ ଅଳଙ୍କାରମାନ । ଦେଇ ପୂଜା କଲେ ଯଥା
 ବିଧାନ । କଖାରୁ କାଞ୍ଚି କରିଣ ବିଧାନ । ଛ' ପିଠା ତହିଁରେ କରି
 ଯତନ । ଶ୍ରୀ ବାଡ଼ିଣ ପୂଜାବଧି କଲ । ଅର୍ଘ୍ୟ ଗନ୍ଧପୁଷ୍ପ ନୈବେଦ୍ୟ
 ଦେଲ । କଥାଟିଏ କହି ଅର୍ଘ୍ୟ ସେ ଦେଇ । ପାଏପଡ଼ି ମେଲଣି
 ଦେଇ ଯମେ ହେଲ ତାର ବହୁତଧନ । ପୁଅ ହିଅ ନାତିନାତୁଣୀ
 ପୁଣି । ଅଣନାତି ଦେନି କରିଇ ଘର । ବେଲୁ ବେଲ ଧନ ଜନ
 ଅପାର । ଉତ୍ତମ ଭାଗ୍ୟ ତା ହେଲ ଉଦୟେ । ତେଣୁ କାଞ୍ଚିଅଁଳା
 ଜଗତ ହୋଏ । ସେ ଦିନ ଆଶ୍ରାକୁ ଆଶ୍ରୟକଲେ, ଏହି ଓଷା ଫଳ
 ମିଳଇ ଭଲେ । ଏହା ସେ ପଡ଼ନ୍ତି ଶୁଣନ୍ତି ନର । ସକଳ ପୁରୁଷାର୍ଥ
 ହୁଏ ତାର । ଏ କାଞ୍ଚିଅଁଳା କଥା ଗୀତରେ । ଦ୍ଵିଜ ରଘୁନାଥ
 ପ୍ରକାଶ କରେ ।

ସମାପ୍ତ

ରାମେଶ୍ଵର ମୁଦ୍ରଣ, ଅଲଗା ବଜାର, କଟକ ୨

ହେ ଧର୍ମପିପାସୁମାନେ,

ଆପଣମାନେ ବହୁପୂର୍ବରୁ ଚାମାପୁଣ ପଢ଼ିବାର ସୁଯୋଗ ଏପର୍ଯ୍ୟନ୍ତ ପାଇ ଆସୁଛନ୍ତି, ମାତ୍ର ପର୍ଶୁରାମଙ୍କର ଜୀବନ ଚରିତ କୌଣସିଥରେ ପାଇପାରିନାହାନ୍ତି । ଏଣୁକରି ଆପଣମାନଙ୍କର ଜାଣିବା ନିମିତ୍ତ ବହୁ ଗ୍ରନ୍ଥ ଓ ତାଳପତ୍ର ପୋଥି ଇତ୍ୟାଦି ପଠନ କରି ସରଳ ଭାଷାରେ "ପର୍ଶୁରାମ ପୁରାଣ"ଟିକୁ ସର୍ବାଙ୍ଗ ସୁନ୍ଦର କରିଛି । ଯାହାକି ମୂର୍ଖତାରୁ ପଣ୍ଡିତ ପର୍ଯ୍ୟନ୍ତ ସମସ୍ତଙ୍କର ଶ୍ରୁତି ମଧୁର ହେବ ।

ଏଠାରେ ପ୍ରଶ୍ନକାରୀ ହୁଏ "ପର୍ଶୁରାମ" ଭଗବାନଙ୍କର କ୍ଷତ୍ର ଅବତାର ରୂପେ ଜନ୍ମ ହୋଇ ତପସ୍ୟା କରି ନିଜା ପାଇଲେ କାହିଁକି? ଅବତାର ଭିତରେ ହିଁସା ଆକରଣ କରି ବମନ" କରିବାର କାରଣ କ'ଣ? ପୁଣି ଗୋଟିଏ ଯୁଗରେ ଅବତାର (ରାମଚନ୍ଦ୍ର ଓ ପର୍ଶୁରାମ) ର କାରଣ କ'ଣ? ବଂଶରେ "ପର୍ଶୁରାମ" ସୂର୍ଯ୍ୟବଂଶରେ "ରାମଚନ୍ଦ୍ର" ଓ ଚନ୍ଦ୍ରବଂଶରେ "ବିଜୟରାମ" ଏହାଜ ବୃନ୍ଦାବତ ଏଥିରୁ ବୁଝିପାରିବେ ପର୍ଶୁରାମ ଦିଷ୍ଟଙ୍କର କେଉଁ କଳା ଧରି ଜନ୍ମ ହୋଇଥିଲେ ତାହାର ପ୍ରମାଣ ଭାଜି ପାରିବେ ।

ଏସବୁ ଅନେକ ଯୁଗାଧିପତିଙ୍କର ମତ ଗ୍ରହଣ କରାଯାଇ ଲେଖାଯାଇଛି ।

ଯୋଗାଯୋଗ ବିବରଣ—

ପ୍ରାପ୍ତିସ୍ଥାନ	—	ଧର୍ମଶ୍ରବଣ ସୋର ।
ପ୍ରୋପ୍ରାଇଜର	—	ଶ୍ରୀ ବିଦ୍ୟାଧର ସାହୁ ।

ଅଲିଶା ବଜାର, କଟକ-୨